



وهلامی:

راپۆرتی ریکخراوی هیومان رایتس وۆچ: (هەریمی کوردستانی عیراق: ئەشکەنجەدانی میڤردمنداڵانی بەندکراو)

ئۆفیسێ ریکخه‌ری راسپارده نیۆدهوله‌تییه‌کان له حکومه‌تی هەریمی کوردستان

سه‌رۆکایه‌تی ئەنجومه‌نی وه‌زیران

December 2019

رێکخراوی هیومان رایتس وۆچ راپۆرتێکی به ناوی (هه‌ڕیمی کوردستانی عێراق: ئەشکەنجەدانی می‌ردمنداڵانی به‌ندکراو) و تێیدا باس له می‌ردمنداڵانه ئەشکەنجەدەدات که دەستگیر کراون و گومانیان لێدەکرێت په‌یوه‌ندیان به تیرۆریستانی داعشه‌وه هه‌بێت بۆ ئەوه‌ی ئیعتیراف بکه‌ن. له به‌شێکی دیکه‌ی راپۆرته‌که باس له‌وه ده‌کات ئەو ده‌ستگیرکراوانه مافی یاساییان وه‌ک پێویست نیه‌ به‌تایبه‌تی له‌ بوا‌ری بوونی پارێزه‌ر و ئاگادار کردنه‌وه‌ی که‌سوکاریان و مانه‌وه‌یان بۆ ماوه‌یه‌کی زۆر به‌ر له دادگایی کردنیان و چه‌ندین تۆمه‌تیش ده‌خاته پāl حکومه‌تی هه‌ڕیمی سه‌باره‌ت به‌ مامه‌له‌ کردن له‌گه‌ڵ ئەو می‌ردمنداڵانه.

له‌م باره‌وه ئۆفیسێ رێکخه‌ری راسپاردە نیۆده‌وله‌تییه‌کان له‌ حکومه‌تی هه‌ڕیمی کوردستان به‌یاننامه‌یه‌کی ب‌لاوکرده‌وه که تێیدا هاتوو به‌ هیچ شپۆه‌یه‌ک رێکخراوی ناوبراو سه‌ردانی ئەو شوێنه‌ی نه‌کردوو، هه‌روه‌ها هیچ که‌سێک به‌بن ب‌پاری دادگا ده‌ستگیر ناکرێت به‌ هیچ تۆمه‌تێک و دوا‌ی ده‌ستگیرکردنی تۆمه‌تباران و داواکراوان به‌پێی یاسای بنه‌ماکانی دادگایی کردنی سزایی مامه‌له‌یان له‌گه‌ڵدا ده‌کرێ، له‌ هه‌مان کاتدا تۆمه‌تبار مافی هه‌یه‌ پارێزه‌ریک ئاماده‌ بکات، به‌لام ئەگه‌ر نه‌یتوانی ئەوا له‌سه‌ر دادگا پێویسته‌ پارێزه‌ری بۆ دا‌بین بکات و ئاگاداری که‌سوکاری ده‌کرێته‌وه‌ که‌ ناوبراو گیراوه‌ دواتر که‌پسه‌که‌ ره‌وانه‌ی دادگای تایبه‌تمه‌ند ده‌کرێت بۆ یه‌کلایی کردنه‌وه‌ی به‌پێی یاسا.

ئەو که‌سانه‌ی که‌ ته‌مه‌نیان له‌ ۱۸ سا‌ل که‌مت‌ره‌ و گومانیان لێدەکرێت پێشتر په‌یوه‌ندیان به‌ داعشه‌وه‌ هه‌بووبێت، ئەوا وه‌ک قوربانی ده‌ستی داعش مامه‌له‌یان له‌گه‌ڵدا ده‌کرێت نه‌ک تاوانبار و به‌شپۆه‌یه‌کی ئاسایی و له‌ روانگه‌یه‌کی مرۆپیه‌وه‌ لایه‌نه‌ په‌یوه‌ندیداره‌کان مامه‌له‌یان له‌گه‌ڵدا ده‌که‌ن وه‌ک گشت مندالی ر‌اگو‌یزراوه‌کان به‌ ره‌چاوکردنی بارودۆخی تایبه‌تیان.

به‌پێی یاسا ئەشکەنجەدانی تۆمه‌تبار و سزادراوان به‌شپۆه‌یه‌کی گشتی بۆ وه‌رگرتنی ئیعتیراف و زانیاری به‌ تاوان داده‌نرێت به‌ هیچ شپۆه‌یه‌ک ر‌یگا نادرێت که‌ ئەفسه‌ر و کارمه‌ندانی پۆلیس راگیراوان ئەشکەنجە بدن به‌پێی ماده‌ی (333) له‌ یاسای سزادانی عێراقی ژماره‌ (۱۱۱)ی سا‌لی ۱۹۶۹ی هه‌موارکراو.

له‌و به‌یاننامه‌یه‌دا باس له‌وه‌ش کراوه‌ که‌ لایه‌نه‌ په‌یوه‌ندیداره‌کانی حکومه‌تی هه‌ڕیم به‌پێی ر‌یوشوینی تایبه‌ت ر‌یگایان به‌ رێکخراوه‌ په‌یوه‌ندیداره‌کان داوه‌ که‌ سه‌ردانی بنکه‌کانی ده‌ستگیر کردن و به‌ندیخانه‌کان بکه‌ن و له‌ نزیکه‌وه‌ چاویان به‌ راگیراوان و سزادراوان بکه‌وێت.

ئهمه‌ی خواره‌وه‌ش ده‌قی به‌یاننامه‌که‌ی ئۆفیسێ رێکخه‌ری راسپاردە نیۆده‌وله‌تییه‌کانه‌ له‌ حکومه‌تی هه‌ڕیمی کوردستان:

روژی 2019/1/8 رێکخراوی هیومان رایتس وۆچ راپۆرتێکی به‌ ناوی (هه‌ڕیمی کوردستانی عێراق: ئەشکەنجەدانی می‌ردمنداڵانی به‌ندکراو) و تێیدا باس له‌وه‌ ده‌کات که‌ ده‌زگا ئەمنیه‌یه‌کانی هه‌ڕیمی کوردستان ئەو ئەو می‌ردمنداڵانه ئەشکەنجەدەدات که‌ ده‌ستگیر کراون و گومانیان لێدەکرێت په‌یوه‌ندیان به‌ تیرۆریستانی داعشه‌وه‌ هه‌بێت بۆ ئەوه‌ی ئیعتیراف بکه‌ن به‌وه‌ی په‌یوه‌ندیان به‌ تیرۆریستانی داعشه‌وه‌ هه‌یه‌، له‌ به‌شێکی دیکه‌ی راپۆرته‌که‌ باس له‌وه‌ ده‌کات ئەو

دەستگیرکراوانە مافی یاساییان وەک پێویست نیه بەتایبەتی لە بواری بوونی پارێزەر و ئاگادار کردنەوەی کەسوکاریان و مانەوێیان بۆ ماوەیەک زۆر بەر لە دادگایی کردنیان.

لە دواى سالى ۲۰۱۴ هێرشى تیرۆریستانى داعش بۆ سەر چەند ناوچەىەکی کوردستان لە ئەنجامى ئەو هێرشە سەدان هەزار کەس لەو ناوچانە کە کەوتبوونە ژێردەسەلاتى داعش روویان لە هەریەمى کوردستان کرد، لەو کاتەدا جیاکردنەوەى هاوولاتیانى ئاسایی و ئەوانەى پەيوەندییان بە داعشەو هەیه کارێکی ئاسان نەبوو و ئاستەنگى زۆرى بۆ پێشمەرگە و لایەنە ئەمنییەکان دروست دەکرد، بۆیە چەند رێووشوونێکی ئەمنى دەگیرایە بەر بۆ پاراستنى سەلامەتى هاوولاتیان و خودى ئاوارەکان و رێگانهان بە دزە کردنى تیرۆریستان بۆ نێو هاوولاتیان بۆ پاراستنى سەرومالى هاوولاتیانى هەریەم بە ئاوارەکانیشەو، بەلام بەردەوام لە چەند سەرچاوەیەکی نێودەوڵەتى و ناوخییەو تۆمەتى مامەلەى نەشیو لەگەڵ دەستگیرکراوان دەخرێتە پال دامودەزگاكانى حکومەتى هەریەمى کوردستان وەک ئەشکەنجەدان و رێووشوونەکانى دەستگیرکردن.

رێکخراوى ناوبراو لە راپۆرتەکەیدا باسى لەو کردوووە کە لە چاکسازی ژنان و مندالانى هەولێر زانیاریان وەرگرتوووە لەو گیراوانەى داعش لە کاتیگدا رێکخراوى ناوبراو سەردانى بنکەى چاکسازییان نەکردوووە و ئەو داتایانەى کە باسى کردوووە دوورە لە راستى، چونکە لە ئێستادا (۹۰)کەس لە نەوجەوانان و ئافرەتان و مندال هەیه لەوانە (۱۴) کور کە راگیراوە و (۵۰)ى دیکەش لە کورەکان فەرمانى سزایان بۆ دەرچوووە ئەمانە تەمەنیان لە (۱۸) سال کەمترە لەگەڵ (۲۶) ئافرەت و لە ماوەى رابردووشدا ژمارەیهکی زۆریان کە بە تۆمەتى تیرۆر دەستگیرکراوون ئازاد کراون و رەوانەى ئەو شوێنە کراون کە لێوێ هاتبوون.

سەبارەت بەو رێووشوونانەى لە سەنتەرەکانى پێشوازی کردن لە ئاوارەکان ئاشکرایە لە کاتى هاتنى ئاوارە و راگوێزراوەکان لە سەنتەرەکانى پێشوازی کردن دەزگا ئەمنییەکان لێکۆڵینەووە لە ناوەکانیان دەکەن و زانیاریان لەسەر وەرەگرن، ئەو کەسانەى کە گومانیان لەسەرە یان داواکراون، رەوانەى ئاسایش و دادگا دەکرین بۆ ئەنجامدانى رێووشوونى پێویست بەرامبەریان و لەم روووە تا ئێستا سەدان کەس دەستگیر کراوە کە بە بەلگەى تەواوە دەرچوووە کە ئەندامى داعش بەشیگ لەو گیراوانە ماوەیهک لە ریزەکانى داعش بوون، تەنانهت قەناسى بەدەستى داعش بوون و بەشداری خولى مەشق و راهێنانى سەربازى و هزرى داعشیشیان کردوووە ئەمەش بەپێى ئەو زانیاریانە بوووە کە بە ئیعتیراف و شاهیدی خودى راگوێزراوەکان بوووە دواى ئەوێ دەزگا پەيوەندیدارەکان دلیا دەبن لە وەکانیان، هەروەها پێش رزگار کردنى ئەم ناوچانە زانیاری هەوالگری لەسەر ژمارەیهک لەو کەسانە هەبوو.

لەلایەکی دیکەووە هیچ کەسێک بەبى برپاری دادگا دەستگیر ناکرێت بە هیچ تۆمەتێک و گشت رێووشوونەکانیش بە برپاری دادگا ئەنجام دەدرێن، هەروەها دواى دەستگیرکردنیشى مافە یاساییەکانى خۆیان هەیه بەپێى بنەما و یاسا نێودەوڵەتییهکان، بۆیە رپگرى لە هیچ کەسێک ناکرێت و هەموو کەسێک کە دەستگیر دەکریت، دواى دەستگیرکردنى تۆمەتباران و داواکراوان بەپێى یاسای بنەماکانى دادگایی کردنى سزایی (قانون اصول محاکمات الجزائیه) ژمارە (۲۳) سالى (۱۹۷۱)ى هەموارکراو مامەلەیان لەگەڵدا دەکری. رێکارەکانیش بریتین لە سەلماندنى کەسایەتى داواکراو و گومان لێکراو و دەستپێکردنى لێکۆڵینەووەکان.

ئەو مێرد مندالانە هەمانە مافی راگیراوانى دیکەیان هەیه وەک بوونی پارێزەر، بەلام ئەگەر نەبتوانى ئەوا لەسەر دادگا پێویستە پارێزەرى بۆ دابین بکات و لەم روووەو رێکخراوى یونیسێف بەم دوايیه پارێزەریکی راسپاردوووە بۆ بەدواداچوونى

كەيسەكانى راگىراوان لە چاكسازى ھەولير و لايەنە پەيوەندىدارەكان ھاوكارىيەكى زۆرى ئەو پارىزەرە دەكەن و بەم دواییە (٦) لە گىراوان لە رىگای پارىزەرەكەو ئەزاد كراون، ھەروەھا دەتوانن تەلەفۆن بەكاربھێنن و پەيوەندى بە كەسوكارىانەو بەكەن بە شىوہىەكى ئاسايى، تەنیا لەو كاتانەدا نەبێت كە لەژېر لىكۆلینەو دەابن. لە لايەكى دىكەو پڕۆگرامىكى تايبەت دانراو بە رەزامەندى وەزارەتى پەروەردەى حكومەتى ھەرئىمى بۆ ئەوہى ئەم دەستگىر كراوانە سوودمەند بن لە پڕۆسەى خویندن بە زمانى عەرەبى و بربار وایە بەم زووانە ئەم پڕۆسەى دەستپېكات بۆ ئەوہى گىراوان لە پڕۆسەى خویندن بېبەش نەبن.

ھەر كەسێك لەلایەن دەزگا ئەمنىيەكانەو دەستگىر بكرێت بۆ ماوہى (٢٤) كاتژمېر دەمىنیتەو بۆ لىكۆلینەو دواتر بەپېى ئەنجامى لىكۆلینەو مامەلەيان لەگەڵدا دەكرێت و دەنێردرېن بۆ دادگای تايبەت بۆ يەكلاکردنەوہى كەيسەكانيان، بەلام زۆر جار بە ھۆى زۆرى ژمارەى راگۆيزراوان ئەوا رېكارە ياساييەكان ماوہىەك دەخايەنیت بۆ يەكلاکردنەوہى كەيسەكان. لە لايەكى دىكەو وەزارەتى ناوڤ مانگانە بە لىست ناوى ئەو راگىراوانەى پەراوہكانيان يەكلايى نەكراوہتەو رەوانەى سەرۆكايەتى دادگاكاني تېھەلچوونەوہى پارىزگاكان دەكات بۆ چارەسەر كردنى كېشەكانيان و ئەنجامدانى پڕۆسەى دادگايى كردنيان بەپېى ياسا.

سەبارەت بە ئەشكەنجەدان لە بنكەكانى راگرتن و لە كاتى لىكۆلینەو دەدا، بەپېى ياسا ئەشكەنجەدانى تۆمەتبار و سزادراوان بەشىوہىەكى گشتى بۆ وەرگرتنى ئىعتراف و زانيارى بە تاوان دادەنرێت بە ھىچ شىوہىەك رىگا نادریت كە ئەفسەر و كارمەندانى پۆلىس راگىراوان ئەشكەنجە بەدەن بەپېى ماددەى (333) لە ياساى سزادانى عىراقى ژمارە (١١١)ى سالى ١٩٦٩ى ھەموارکراو و ھەر تۆمەتبارێك لەكاتى لىكۆلینەو ئەشكەنجە درايیت لەرووى ياساييەو مافى ھەيە سكالاً تۆمار بكات، بەلام ھۆكارى پېكەنەھىنانى لىزنەى لىكۆلینەو سەبارەت بە تۆمەتى ئەشكەنجەدان مېردمنداڵانى داعش بۆ ئەو دەگەریتەو بۆ ئەوہى تا ئىستا ھىچ سكالایەك دژى دەزگا ئەمنىيەكان لەلایەن گىراوانەو نەبوو، و لە چاكسازىيەكان ھىچ ئاسەوارىكى ئەشكەنجەدان لەسەر جەستەى دەستگىركراوان بەدى نەكراو وەك لە راپۆرتى رىكخراوى ناوبراودا ھاتوو.

ئەو كەسانەى كە تەمەنيان لە ١٨ سالى كەمتەر و روويان لە ھەرئىمى كوردستان و گومانيان لىدەكرێت پېشتەر پەيوەنديان بە داعشەو ھەبووبیت، تا ئىستا ژمارەيەكى زۆر لەو كەسانە دەستگىركراون كە پەيوەنديان بە داعشەو ھەبوو لىكۆلینەوہيان لەگەڵدا كراو و لە ئەنجامدا ھەندىكيان سزا دراوان و سزاكەشيان بەپېى ئەو تاوانەيە كە ئەنجاميانداو، لەوانە ژمارەيەكيان تەمەنيان لە خوارووى (18) سالى و لە چاكسازىيەكان دەستبەسەرن. ئەو كەسانەى كە تەمەنيان لە (١٨) سالى كەمتەر و روويان لە ھەرئىمى كوردستان كردو و گومانيان لىدەكرێت پېشتەر پەيوەنديان بە داعشەو ھەبووبیت، ئەوا وەك قوربانى دەستى داعش مامەلەيان لەگەڵدا دەكرێت نەك تاوانبار و گرنگىيەكى تايبەتيان پىدەدرێت ئەم پڕۆسەيەش بە ھەماھەنگى لەنيوان حكومەتى ھەرئىمى كوردستان و رىكخراوہ ناكوميە بىانييەكان ئەنجام دەدرێت.

ھەروەھا ھەر مېرد مندالىك بەبى دايك و باوك بىتە ھەرئىمى كوردستان زۆر بەباشى لەلایەن بەرپۆبەرانى كەمپەكان و رىكخراوہ ناوڤوى و نپودەولەتييەكانەو. مامەلەى مندالى بى سەپەرشتىاريان لەگەڵ دەكرێت و شويى تايبەتيان بۆ تەرخان دەكرێت.

له كۆتايى به ياننامە كەيدا ئۆفيسى رېڭخەرى راسپاردە نۆودەولەتییەكان له حكومەتى ھەرېم رایدەگەيەنیت ئەو مېردمندالانەى كە دايك و باوكيان دەستگیركراوه يان گومان لېكراون به پەيوەندیکردنیان به تیرۆریستانەوه، بەشیوەیهكى ئاسایی و له روانگەیهكى مرۆییەوه لایەنە پەيوەندارەكان مامەلەیان لەگەڵدا دەكەن وەك گشت مندالی پاگوێزراوهكان به رهچاوكردنی بارودۆخی تایبەتیان. بەشیوەیهكى گشتی دەزگا پەيوەندیدارەكان له ھەولێ بەردەوامدان بۆ چارەسەر کردنی كەيسی ئەو مندالانە و ئەو كەيسانەى یەكلاکراونەتەوه چ به ئازادکردن یا سزای زیندانیکردنیان وەرگرتبێت.

له بارەى پێشكەش کردنی خزمەتگوزارییە تەندرووستییەكان بەندكراوهكان له كاتى پێویستدا رهوانەى نەخۆشخانەكان دەكرێن و ئەو راگیراوانەش كە نەخۆشى درێژخایەنیان ھەیه لەلایەن بەشەكانى گرتن و گواستنەوه رەچاوى بارى تەندروستیيان كراوه و بۆیان ھەیه خواردنی تایبەت بۆ خۆیان دروست بكەن. ئەم جوړە بەندكراوانە بەردەوام لەلایەن پزىشكەكانى بنكەكانى تەندروستى له بەشەكانى گرتن و گواستنەوه چاودێرى بارى تەندروستیان دەكرێت.

ئۆفيسى رېڭخەرى راسپاردە نۆودەولەتییەكان له حكومەتى ھەرېم

سەرۆكايەتى ئەنجومەنى وەزيران

2019/1/9